

नाबालिग का अपहरण कर पांच दिनों तक बंधक बनाकर दुष्कर्म

-कार्यालय संवाददाता-

जयपुर। राजधानी जयपुर में 15 साल की नाबालिग बच्ची को पांच दिनों तक बंधक बनाकर दुष्कर्म करने का मामला सामने आया है। बंदमामों के चंगुल से छूटकर भागी पीड़िता को आरोपियों ने अश्लील वीडियो वायरल करने की धमकी दी, जिसके बाद नाबालिग बच्ची ने घर की दूसरी मंजिल से नीचे कूदकर सुसाइड करने की कोशिश की। घायल पीड़िता का सर्वाई मानसिंह अस्पताल में उपचार चल रहा है। उसके पिता ने करणी विहार थाने में रिपोर्ट दर्ज कराया है। पुलिस ने बताया कि करणी विहार निवासी एक व्यक्ति ने रिपोर्ट दर्ज कराया है कि वह अपने परिवार के साथ इसी इलाके में रहता है। गत 8 दिसंबर को उनकी 15 साल की

■ बंदमामों के चंगुल से छूटकर पीड़िता घर पहुंची तो आरोपी उसे अश्लील वीडियो वायरल करने की धमकी देने लगा

■ परिवार की बंदनामी के डर से बच्ची ने घर की दूसरी मंजिल से नीचे कूदकर जान देने की कोशिश की

■ अब घायल पीड़िता का सर्वाई मानसिंह अस्पताल में उपचार जारी है, उधर नाबालिग के पिता ने आरोपी के खिलाफ मुकदमा दर्ज कराया

नाबालिग बच्ची को इंद्र सिंह उर्फ पल्ली नाम का युवक बहला-फुसलाकर किडनैप कर ले गया, उसने बच्ची को पांच दिनों तक बंधक बनाये रखा और उसके साथ दुष्कर्म किया। आरोपी ने दुष्कर्म के साथ-साथ उसकी अश्लील

फोटोज और वीडियो भी बना ली। पांच दिनों तक बंधक बनाकर ब्लैकमेल करने के साथ उनकी बेटी का देहशोषण किया, किसी तरह बच्ची 13 दिसंबर को आरोपी के चंगुल से छूटकर जैसे-तैसे घर पहुंची और

परिजनों को आपबीती बताई।

पीड़ित का कहना है कि 14 दिसंबर को आरोपी इंद्र सिंह बार-बार कॉल कर उनकी बेटी को अश्लील फोटो और वीडियो वायरल करने की धमकी देने लगा। बंदनामी के डर से नाबालिग ने घर की दूसरी मंजिल की छत से नीचे छलांग लगाकर आत्महत्या की कोशिश की। परिजनों ने उसे लद्दलुहान हालात में सर्वाई मानसिंह अस्पताल के ट्रोमा सेंटर में भर्ती कराया, जहां उसका उपचार चल रहा है। करणी विहार थाना पुलिस ने नाबालिग पीड़िता के पिता की रिपोर्ट पर पॉक्सो एक्ट के तहत मामला दर्ज कर आरोपी की तलाश शुरू कर दी है। बताया जा रहा है कि आरोपी युवक और बच्ची का परिवार दोनों परिचित है।

10वीं कक्षा की छात्रा से दुष्कर्म

जयपुर। तुंगा इलाके में 10वीं कक्षा की छात्रा से दुष्कर्म करने का मामला सामने आया है। पीड़िता का आरोप है कि आरोपी रिश्तेदार उसे बहला-फुसलाकर घर से ले गया और उसके साथ दुष्कर्म किया। साथ ही अश्लील वीडियो को वायरल करने की धमकी देकर देहशोषण करता रहा। ब्लैकमेलिंग से परेशान होकर नाबालिग पीड़िता ने जहर खाकर सुसाइड का प्रयास किया। अस्पताल से छुट्टी मिलने के बाद नाबालिग पीड़िता की मां ने थाने में मामला दर्ज करवाया।

पुलिस ने बताया कि तुंगा निवासी महिला ने मामला दर्ज करवाया है कि दूर के रिश्तेदार त्रिलोक ने उनकी 17

वर्षीय बेटी से दुष्कर्म किया है। साल-2021 में उनकी बेटी 10वीं कक्षा में पढ़ रही थी। रिश्तेदार होने के कारण आरोपी त्रिलोक का घर पर आना-जाना था। आरोप है कि 15 अप्रैल 2021 को मिलने के बहाने घर आया। नाबालिग बेटी को बहला-फुसलाकर काम के बहाने अपने साथ नाले की तरफ ले गया। सुनसान जगह ले जाकर आरोपी त्रिलोक ने नाबालिग बेटी के साथ दुष्कर्म किया। इस दौरान आरोपी ने उसके अश्लील फोटो-वीडियो बना लिए। किसी को बताने पर अश्लील वीडियो को वायरल करने की धमकी दी। इसके बाद अश्लील वीडियो से ब्लैकमेल कर आरोपी त्रिलोक उसे मिलने बुलाकर देह शोषण

करने लगा। 23 नवंबर 2023 को वीडियो डिलीट करने के कहकर उसे बम्सी स्थित होटल में बुलाकर दुष्कर्म किया। विरोध करने पर वीडियो को शेयर करने के साथ ही भाई को जान से मारने की धमकी दी। ब्लैकमेलिंग से परेशान होकर नाबालिग पीड़िता ने घर पर जहर खा लिया। तबीयत बिगड़ने पर परिजनों ने उसे अस्पताल में भर्ती करवाया। अस्पताल से छुट्टी मिलने पर पीड़िता ने अपनी मां को आपबीती सुनाई। इस संबंध में पीड़िता की मां ने थाने में आरोपित रिश्तेदार के खिलाफ मामला दर्ज करवाया है। पुलिस ने पॉक्सो एक्ट में मामला दर्ज कर मेडिकल करवाकर जांच में जुटी है।

शादी का झांसा देकर युवती से दुष्कर्म

जयपुर। मुहाना थाना इलाके में शादी करने का झांसा देकर एक युवती से दुष्कर्म करने का मामला सामने आया है। पीड़िता का आरोप है कि आरोपित युवक पिछले तीन तक लिव-इन में रहकर शादी करने का झांसा देकर देहशोषण करता आ रहा है। पीड़िता ने आरोपी युवक के खिलाफ मामला दर्ज करवाया है। पुलिस ने बताया कि उत्तर प्रदेश निवासी 30 वर्षीय युवती ने मामला दर्ज करवाया है कि वह मानसरोवर इलाके में रहकर नौकरी करती है। नवंबर 2020 में लिव-इन का एग्रीमेंट कर वह अपने प्रेमी के साथ रहने लगी। आरोपित प्रेमी ने शादी का वादा कर उसके साथ दुष्कर्म किया।

विश्व हिंदू परिषद् ने जयपुर में निकाली भगवा यात्रा



अयोध्या से आए पीले चावलों को घर-घर वितरण करने के उपलक्ष्य में विश्व हिंदू परिषद् ने रविवार को भगवा वाहन यात्रा निकाली। स्टैच्यू सर्किल से बड़ी संख्या में युवाओं का समूह वाहनों पर सवार होकर जयश्री राम का जयघोष करते हुए रवाना हुआ। पांच बत्ती, सांगानेरी गेट, जौहरी बाजार, बड़ी चौपड़, त्रिपोलिया बाजार, चौड़ा रास्ता, नेहरू बाजार, किशनपोल बाजार होते हुए यात्रा छोटी चौपड़ पहुंची। यहां यात्रा का समापन हुआ।

दिल्ली के ब्रेनडेड सुशील का हार्ट

जयपुर में मरीज को ट्रांसप्लांट किया

जयपुर, (का.सं.)। दिल्ली में हुए एक सड़क हादसे में मृत सुशील कुमार ने जयपुर में एक युवक को नई जिन्दगी दी। दिल्ली से जयपुर के बीच ग्रीन कॉरिडोर बनाकर ब्रेनडेड सुशील का हार्ट जयपुर के महात्मा गांधी अस्पताल में लाया गया और एक रोगी को सफल ट्रांसप्लांट किया गया है। डॉक्टरों का कहना है कि सर्जरी के बाद रैसिपियेंट को आईसीयू में रखा गया है, उसकी हालत बेहतर है। आने वाले दिनों में उसे छुट्टी दे दी जायेगी।

ज्ञात रहे कि दिल्ली में हुए एक सड़क हादसे में सुशील कुमार (37) गंभीर घायल हो गये थे जिन्हें परिजनों ने सर गंगाराम अस्पताल में भर्ती कराया था। यहां डॉक्टरों ने उन्हें ब्रेनडेड घोषित कर दिया।

नम्बर मिलाइए
9587884433

सिर्फ एक फोन कॉल पर विज्ञापन घर बैठे बुक कराये।

खोले के हनुमानजी को 56 व्यंजनों का भोग लगाया

जयपुर। श्री खोले के हनुमान मंदिर में 63वां अन्नकूट महोत्सव रविवार को धूमधाम से मनाया गया। दोपहर से देर रात तक पंगत प्रसादी का दौर चलता रहा। करीब पौने दो लाख लोगों ने प्रसादी ग्रहण की। श्रद्धालुओं ने मूंग, चोला, बाजरा, चावल, सब्जी, कढ़ी के साथ ही हलवा और भुजिए की प्रसादी ग्रहण की। पंगत प्रसादी वितरण से पूर्व लक्ष्मण डूंगरी के खोले में विराजे रामजी, हनुमानजी, अन्नपूर्णा, गायत्री, वैष्णो माता, द्वादश ज्योतिर्लिंग सहित सभी देवालयों में 56 व्यंजनों का भोग लगाया गया।

श्री नरवर आश्रम सेवा समिति प्रत्यास के अध्यक्ष गिरधारी लाल शर्मा ने बताया कि सिविल लाइंस विधानसभा क्षेत्र के विधायक गोपाल शर्मा ने खोले के हनुमान जी के दर्शन किए और प्रदेश की खुशहाली की कामना की। विधायक गोपाल शर्मा ने इस मौके पर गोविंद देव जी मंदिर के महंत अंजन कुमार गोस्वामी को सम्मानित करते हुए समारोह की शुरुआत की। काले हनुमान जी मंदिर के महंत गोपालदास महाराज, सरस निकुंज के अलबेली शरण महाराज सहित सैकड़ों साधु-संतों का गोपाल शर्मा ने आशीर्वाद भी लिया।

आयोजन के दौरान बड़ी संख्या में साधु संत और प्रयुद्धजन मौजूद रहे। जात-पात, छोटे-बड़े और अधिकारी-कर्मचारी, राजनैतियों ने पंगत में बैठकर प्रसादी ग्रहण की। अन्नकूट महोत्सव के दौरान खोले के हनुमानजी के फल-सब्जी की झांकी, श्री आनन्देश्वर महादेव के अन्न की झांकी, सियारामजी



खोले के हनुमान मंदिर में रविवार को अन्नकूट महोत्सव मनाया गया। इस अवसर पर भगवान को छपन भोग की झांकी सजाई गई। इस दौरान विधायक गोपाल शर्मा मौजूद रहे।

स्थित हड़ुशहा बाबा की मजार पर भी छपन भोग, अन्नकूट की प्रसादी एवं चादर चढ़ाई गई। 41 भट्टियों पर अन्नकूट प्रसादी बनाने का कार्य लगातार जारी रहा। प्रसादी स्थल पर सभी जगह गरम और ताजा बनी हुई प्रसादी पहुंचे इसके लिए पुख्ता प्रबंध किए गए। समिति के महामंत्री बृजमोहन शर्मा ने

बताया कि प्रसादी के लिए अलग-अलग 13 खंडों की व्यवस्था की गई। प्रसादी के लिए अलग-अलग खंड बनाए गए। अन्नकूट समारोह के लिए बनाई सफाई के हजार कार्यकर्ताओं ने सेवाएं दीं। अन्नकूट समारोह की शुरुआत सुबह हनुमान जी महाराज के अभिषेक और सिंदूरी चोला धारण

मुख्यमंत्री ने वेदांता पिकसिटी हॉफ मैराथन को फ्लैग ऑफ किया

जयपुर, (का.सं.)। देश के प्रधानमंत्री नरेंद्र मोदी के "स्वस्थ भारत" के संकल्प को साकार करती वेदांता पिकसिटी हॉफ मैराथन रविवार को जगतपुरा में आयोजित हुई। मुख्यमंत्री भजन लाल शर्मा ने सुबह 7 बजे मैराथन को फ्लैग ऑफ किया।

उन्होंने हजारों धावकों को आगे बढ़ते रहने के लिए प्रोत्साहित किया। शर्मा ने कहा कि युवाओं को स्वस्थ और उत्साहित रहकर देश में राजस्थान को अग्रणी राज्य बनाने का संकल्प लेना चाहिए। यह मैराथन रन फॉर जीरो हंगर के महत्वपूर्ण उद्देश्य से हो रही है। इस आयोजन के जरिए 12 हजार से अधिक धावकों को एकजुट किया गया है। इससे एक लाख से अधिक जरूरतमंदों को भोजन उपलब्ध कराया जाएगा। इन्हें मिलकर इस संकल्पना को साकार करना होगा। मैराथन में 21 किमी की हाफ मैराथन, 10 कि.मी की कूल रन और 5 किमी की ड्रीम रन कैटेगरी में धावकों ने दौड़ पूरी करते हुए फिनिश और एकजुटता का संदेश दिया। इस अवसर पर वेदांता समूह व आयोजन से जुड़ी प्रिया अग्रवाल हेल्बर, आकर्ष हेल्बर, डॉ. स्टीव मूर, अरुण मिश्रा और डॉ. मनोज सोनी सहित अन्य लोग उपस्थित रहे।

सभी रनर्स को फिनिशर मेडल प्रदान किये गये। फिनिशर मेडल, राजस्थान में दुनिया की सबसे बड़ी और सबसे पुरानी खदानों से प्राप्त शुद्ध और उच्चतम श्रेणी के जिंक से बने हैं, जो वेदांता समूह की एक इकाई हिंदुस्तान जिंक लिमिटेड द्वारा उत्पादित किये जाते हैं।



मुख्यमंत्री भजनलाल शर्मा ने रविवार को दिल्ली में राष्ट्रपति त्रैपदी मुमुं से शिष्टाचार भेंट की।



मुख्यमंत्री भजनलाल शर्मा, उपमुख्यमंत्री दीया कुमारी और डॉ.प्रेमचंद बैरवा ने रविवार को दिल्ली में रक्षा मंत्री राजनाथ सिंह से शिष्टाचार भेंट की।

संत भंडारे के साथ हुआ धनुर्मास प्रारम्भ


जयपुर। उत्तर भारत की प्रमुख श्री वैष्णव पीठ उत्तर तोदादि श्रीगलताजी में स्वामी अवधेशाचार्य महाराज के सांख्यिक धनुर्मास महोत्सव का शुभारंभ हुआ। युवराज स्वामी राघवेंद्र ने बताया कि श्री गलता पीठ में गलतापीठाधीश्वर स्वामी अवधेशाचार्य महाराज के पवन सांख्यिक में एक माह तक आयोजित किए जाने वाले धनुर्मास महोत्सव का शुभारंभ भव्य सन्त भंडारे का साथ हुआ। इस अवसर पर जयपुर के साथ सैकड़ों संतों ने प्रसादी ग्रहण की।

देश में केवल मोदी की गाड़ी और मोदी की गारंटी ही चलेगी : बोहरा

जयपुर। रविवार को जयपुर सांसद रामचरण बोहरा ने बगुरु विधानसभा क्षेत्र की ग्राम पंचायत श्री राम की गांगल एवं आशाला में विकसित भारत संकल्प यात्रा का शुभारंभ किया। इस दौरान सांसद बोहरा ने मोदी की गाड़ी वाली गाड़ी को हरी झंडी दिखाकर रवाना किया। सांसद बोहरा ने कहा कि इस यात्रा के माध्यम से केंद्र सरकार की जनकल्याणकारी योजनाओं को घर-घर तक पहुंचाया जाएगा। साथ ही जो लोग केंद्र सरकार की योजनाओं से वंचित रह

गए हैं उन्हें भी इस यात्रा के माध्यम से केंद्र की योजनाओं से जोड़ा जाएगा। सांसद बोहरा ने अपने संबोधन में कहा कि देश में अब केवल मोदी की गाड़ी और मोदी की गारंटी ही चलेगी। पिछले 10 वर्षों में प्रधानमंत्री नरेंद्र मोदी के नेतृत्व में देश विकास के नए आयाम छू रहा है। आज गरीब की रसोई से धुआं हट रहा है, घर-घर नल से जल पहुंच रहा है, गरीब के घर में शांति का बंधन रहे हैं, आयुष्मान भारत योजना से मुफ्त इलाज हो रहा है, पीएम आवास योजना के तहत पक्का घर

मिल रहा है। सांसद बोहरा ने कहा कि पहले किसानों को यूरिया के लिए लाइन लगानी पड़ती थी, पर आज उन्हें नैनो यूरिया बड़ी आसानी से मिल जाता है। किसानों को किसान सम्मान निधि सीधे उनके खाते में मिल जाती है उसमें एक रुपये का भी भ्रष्टाचार नहीं होता। आज देश में रोजगार के अवसर पैदा हो रहे हैं देश का युवा आज रोजगार लेने वाला नहीं देने वाला बन रहा है। महिलाएं आत्मनिर्भर बन रही हैं वह भी स्वयं का रोजगार स्थापित कर रही हैं।



राजस्थान के 15वीं विधानसभा अध्यक्ष डॉक्टर सीपी जोशी से रविवार को विधायक वासुदेव देवनाथी ने शिष्टाचार मुलाकात की।

पार्क में लावारिश हालात में मिली दो माह की बच्ची

जयपुर (का.सं.)। राजधानी जयपुर के जवाहर सर्किल इलाके में मानवता को शर्मसार करने वाला मामला सामने आया है। यहां रविवार सुबह एक पार्क में कड़ाके की सर्दी के बीच दो माह की मासूम बच्ची लावारिश हालात में मिली। रविवार सुबह सूचना पाकर पुलिस घटनास्थल पर पहुंची और बच्ची को जेके लॉन अस्पताल में भर्ती करवाया। अब पुलिस आरोपी परिजनों की तलाश में जुटी है।

पुलिस के अनुसार जवाहर सर्किल के पिछले गेट के पास पार्क में मासूम बच्ची मिली है। गुरुवार सुबह 6 बजे पार्क में मॉनिंग वॉक पर आए लोगों को बच्चे के रोने की आवाज सुनाई दी। आवाज सुनकर दौड़कर लोग पार्क में मंदिर की तरफ पहुंचे। जहां कपड़े में लिपटी हुई मासूम बच्ची को देखकर लोगों में सनसनी फैल गई। मॉनिंग वॉक पर आए जगतपुरा निवासी लोकेन्द्र शर्मा ने पुलिस कंट्रोल रूम को कॉल कर लावारिश बच्ची मिलने की सूचना दी।

पुलिस ने मासूम बच्ची को कब्जे में लेकर इलाज के लिए तुरंत जेके लॉन हॉस्पिटल में भर्ती करवाया। डॉक्टरों ने पुलिस को बताया कि बच्ची करीब 2 महीने की है, वह पूरी तरह स्वस्थ है। पुलिस का मानना है कि अलसुबह ही बच्ची को कपड़े में लपेटकर पार्क में छोड़ा गया है। पुलिस वारादातस्थल के आस-पास लगे सीसीटीवी फुटेज को खंगालने के साथ अज्ञात परिजनों की तलाश कर रही है। जेके लॉन हॉस्पिटल में

■ मानवता को शर्मसार करने वाला यह मामला जवाहर सर्किल इलाके में सामने आया

प्राथमिक उपचार के बाद बच्ची को गांधी नगर शिशु गृह भेज दिया गया है। शिशु गृह में बच्ची की देखरेख की जा रही है। वहीं पुलिस आरोपी परिजनों की तलाश कर रही है।

नाम परिवर्तन

I have Changed my name from Narpat Singh and N.S. Shekhawat to Narpat Singh Shekhawat. In future known me Narpat Singh Shekhawat S/O Nand Singh R/O 94, K-5C Scheme, Near Chand Bihari Nagar, Khatipura, Jaipur-Rajasthan 302012

खोया-पाया

भैरव गुरु निर्माण सहकारी समिति लि. की योजना श्रीराम नगर ख, झोटवाड़ा, जयपुर के प्लॉट नम्बर 46 ए के सोसायटी की मूल रसीद एवं सॉर्टाई प्लान खो गये हैं। दिनेश कुमार शर्मा - 9828013802 जयपुर विकास प्राधिकरण, जयपुर द्वारा श्री छत्रपति गु.नि.स. समिति लि. की योजना प्रतापनगर विस्तार के प्लॉट न. 216 के पट्टे के साथ लगे स्ट्याम्प में 10 रुपये का स्ट्याम्प निसका नंबर 4671 है। कहीं गुम हो गया मिलने पर सूचित करें। अलिमुद्दीन - 9950252762